

# “నువార్త ప్రకటించుటకు సిద్ధముగా ఉన్నాను”

(1:8-15)

పౌలు రోమీయులకు వ్రాసిన ఉత్తరం యొక్క పరిచయాన్ని చదవడంలో కొనసాగిస్తున్నాం. అతని కాలంలో, ఉత్తరం యొక్క ఆరంభపు మాటల్లో తరచుగా కృతజ్ఞత చెప్పుకొనడం చేర్చబడింది. అలా వ్యక్తపరచడంతో ఈ పాఠం యొక్క మూల వాక్యం ఆరంభమౌతుంది:

మీ విశ్వాసము సర్వలోకమున ప్రచురము చేయబడుచుండుటనుబట్టి, మొదట మీ యందరినిమిత్తము యేసుక్రీస్తుద్వారా నా దేవునికి కృతజ్ఞతాస్తుతులు చెల్లించుచున్నాను. ఇప్పుడేలాగైనను ఆటంకము లేకుండ మీ యొద్దకు వచ్చుటకు దేవుని చిత్తమువలన నాకు వీలుకలుగునేమో అని, నా ప్రార్థనలయందు ఎల్లప్పుడు ఆయనను బతిమాలుకొనుచు, మిమ్మును గూర్చి యెడతెగక జ్ఞాపకము చేసికొనుచున్నాను. ఇందుకు ఆయన కుమారుని సువార్త విషయమై నేను నా ఆత్మయందు సేవింపుచున్న దేవుడే నాకు సాక్షి. మీరు స్థిరపడవలెనని, అనగా మీకును నాకును కలిగియున్న విశ్వాసముచేత, అనగా మనము ఒకరి విశ్వాసముచేత ఒకరము ఆదరణ పొందవలెనని ఆత్మసంబంధమైన కృపాపరమేదైనను మీకిచ్చుటకు మిమ్మును చూడవలెనని మిగుల అపేక్షించుచున్నాను. సహోదరులారా, నేను ఇతరులైన అన్యజనులలో ఫలము పొందినట్లు మీలో కూడ ఫలమేదైనను పొందవలెనని అనేక పర్యాయములు మీయొద్దకు రానుద్దేశించితిని; గాని యిదివరకు ఆటంకపరచబడితిని; ఇది మీకు తెలియకుండుట నా కిష్టములేదు. గ్రీసుదేశస్థులకును గ్రీసుదేశస్థులు కానివారికిని, జ్ఞానులకును మూఢులకును నేను ఋణస్థుడను. కాగా నావలననైనంత మట్టుకు రోమాలోని మీకును సువార్త ప్రకటించుటకు సిద్ధముగా ఉన్నాను (8-15 వచనాలు).

ఈ లేఖన భాగంలో ప్రార్థన నొక్కి చెప్పబడింది. తన పాఠకుల నిమిత్తము పౌలు కృతజ్ఞతాస్తుతులు చెల్లించాడు; తన ప్రార్థనలయందు మానక వారిని జ్ఞాపకం చేసికొన్నాడు. ఏదియెలాగున్నా, అతడు యిక్కడనుండి సంబంధిత విషయానికి వెళ్ళాడు. అతడు ఎంత తీవ్రంగా వారిని చూడనపేక్షించుచున్నాడో, వారిని ఎందుకు దర్శించలేదో వివరించాడు. “పందొమ్మిది వందలకంటే [ఎక్కువ] సంవత్సరాల తరువాత కూడను ఈ లేఖన భాగం యొక్క ప్రేమతో కూడిన ఆప్యాయత దీని గుండా యింకను స్వాసించ బడుతుంది” అని William Barclay రాశాడు.<sup>1</sup> పౌలు యొక్క హృదయపూర్వకమైన కామెంట్లు అతనిని, అతని ఉత్తరాన్ని తన పాఠకులు అంగీకరించేలా ముందుగా ఉద్దేశాన్ని కలిగించి యుండవచ్చు.

ఈ పాఠము చివరి వచనాన్ని వివరించే ఉద్దేశం కలిగియుంది: “కాగా నావలననైనంత మట్టుకు రోమాలోని మీకును సువార్త ప్రకటించుటకు సిద్ధముగా ఉన్నాను” (15 వచనం). “కాగా” అనేది పౌలు ముందుగా ఏది చెప్పాడో దాన్ని సూచిస్తుంది: “అందువలన ప్రకటించుటకు నేను ఎంతో ఆతృత కలిగియున్నాను” అని NIV అంటుంది. ఈ స్టడీ (పఠనం)లో సువార్త ప్రకటించడానికి పౌలు ఎందుకు ఆతృత కలిగియున్నాడో - మనం ఎందుకు కలిగియుండాలో చదువుదాం.

## పౌలు ఆతురత కలిగియున్నాడు (1:8-15)

### రోముకు వెళ్ల ఆతురత కలిగియుండుట

తనకును, రోములో ఉండే క్రైస్తవులకును మధ్య పౌలు వంతెన కట్టుతున్నాడు. వారి కొరకు కృతజ్ఞతాస్తుతులు చెల్లించిన మీదట (8 వచనం), “మిమ్మునుగూర్చి యెడతెగక జ్ఞాపకము చేసికొనుచున్నాను. ఇందుకు ఆయన కుమారుని సువార్త విషయమై నేను నా ఆతృయందు<sup>2</sup> సేవించుచున్న దేవుడే నాకు సాక్షియని” అతడన్నాడు (9 వచనం). పౌలు బహు భక్తిపూర్వకమైన పద ప్రయోగాన్ని చేశాడు (“దేవుడే ... నాకు సాక్షియని”) అనడంలో తన పాఠకులు తనకు ఎంత ప్రాముఖ్యమో అనేది స్థిరపరచబడుతుంది. “నేను ప్రార్థించునప్పుడు మిమ్మును జ్ఞాపకం చేసికొనడంలో నేనెన్నడు తప్పిపోను” అని Goodspeed తర్జుమా అంటుంది. తాను శ్రమించిన ప్రాంతాలకు మాత్రమే పౌలు తన ప్రార్థనను పరిమితి చేసికోలేదని గమనించాలి (ఎఫెసీయులకు 1:15, 16; ఫిలిప్పీయులకు 1:3, 4; 1 థెస్సలొనీకయులకు 1:2, 3లను చూడు). రోములో ఉన్నవాటిని పోలి - తాను దర్శించని పట్టణములలోనున్న సంఘాల కొరకు కూడ పౌలు ప్రార్థించాడు.

రోములోని క్రైస్తవుల కొరకు పౌలు ప్రార్థించినప్పుడు, ఆసక్తితో కూడిన విన్నపాన్ని అతడు చేర్చాడు: “అటంకము లేకుండ మీ యొద్దకు వచ్చుటకు దేవుని చిత్తమువలన నాకు వీలుకలుగునేమో అని, నా ప్రార్థనలయందు ఎల్లప్పుడు ఆయనను బతిమాలుకొనుచు ...” (1:10). “నాకు వీలు కలుగునేమో” అని తర్జుమా చేయబడిన పదం (*euodoo*), క్రొత్త నిబంధనలో అరుదుగా కన్పిస్తుంది, “మంచి” (*eu*) అనేదాన్ని “మార్గము” లేక “ప్రయాణము” (*hodos*)తో కలిసిపోతుంది. “సంతోషకరమైన ప్రయాణమని” Bagster’s *Interlinear Greek-English New Testament* అంది.<sup>3</sup> రోముకు క్షేమకరమును ఆనందదాయకమునైన ప్రయాణం కొరకు పౌలు నిరీక్షించాడు. అతడు ... కాదు; అతడు శ్రమానుభవాన్ని సంపాదించాడు, అతడు దాన్ని వెదకలేదు లేక దాన్ని ఎంజాయ్ చేయలేదు.

“మిమ్మును చూడవలెనని మిగుల అపేక్షించుచున్నాను” అని పౌలు ఒకే పట్టుదల కలిగియున్నాడు (11వ వచనం). ఈ ఉత్తరానికి ముగింపు సమీపించినప్పుడు, “అనేక సంవత్సరములనుండి మీయొద్దకు రావలెనని మిక్కిలి అపేక్ష కలిగి ...” ఉండినట్లు అతడు వారికి తెలిపాడు (15:23బి). “ఆశతో చూచు” మరియు “అపేక్ష కలిగియుండు” అనే పద రూపాలు వచ్చిన మూలం (*epiposho*), అంటే, మిక్కిలి “అపేక్ష కలిగి

యుండాలి.”<sup>4</sup> 1:11లో: “వేచియుండడం ఎంత దూరమైతే, బాధ అంత గాఢంగా ఉంటుంది” అని MSG భావార్థం చెప్పుతుంది.

పౌలు ఆక్షేపణను ఎదురు చూచాడు. ఎవరైనా యిలా అనవచ్చు, “మమ్మును చూడాలని నీవు అంతగా ఆతురత గలవాడవైతే, ఎందుకు చూడ రాలేదు? నీవు తరచుగా మాసిదోనియకు వచ్చావు. ఇటలీనుండి అడ్రియాటిక్ సముద్రానికి అడ్డంగా అది కొద్ది దూరం మాత్రమే గదా.” అతడు యిలా కొనసాగించాడు, “సహోదరులారా, ... అనేక పర్యాయములు మీ యొద్దకు రానుద్దేశించితిని; గాని యిదివరకు ఆటంకపరచబడితిని; ఇది మీకు తెలియకుండుట నా కిష్టము లేదు” (1:13ఎ). 15వ అధ్యాయంలో అతని వివరణ వింటాం. రోమా సామ్రాజ్యానికి తూర్పు భాగంలో దేవుడు తనకు అప్పగించిన పని యొక్క ఒత్తిడివలన “ఆటంకపరచబడ్డానని” అతడు వివరించాడు:

... యెరూషలేము మొదలుకొని చుట్టుపట్లనున్న ప్రదేశములయందు ఇస్లారికు ప్రాంతమువరకు క్రీస్తు సువార్లను పూర్ణముగా ప్రకటించియున్నాను. ...

ఈ హేతువువేతను మీయొద్దకు రాకుండ నాకు అనేక పర్యాయములు ఆటంకము కలిగెను, ఇప్పుడైతే ఈ ప్రదేశములలో నేనిక సంపరింపవలసిన భాగము లేదు గనుక [ప్రస్తుతానికి యిక్కడ నా పని జరిగించబడినందున], అనేక సంవత్సరములనుండి మీయొద్దకు రావలెనని మిక్కిలి అపేక్షకలిగి, నేను స్వయిను దేశమునకు వెళ్లనప్పుడు మార్గములో మిమ్మును చూచి ... (రోమా 15:19-24; నొక్కి చెప్పింది నాది).

ఈ వచనాలలో రెండు వివరాలు తేటగా కన్పిస్తాయి. “లేదు” అని దేవుడు జవాబిస్తున్నా, మొదటిది, రోమును సందర్శించాలని పౌలు ప్రార్థిస్తునే ఉన్నాడు. దేనికొరకైనా దేవుని మనం అడిగినప్పుడు వెంటనే మనం దాన్ని పొందకపోయినా, దాని కొరకు ప్రార్థించుట మనం మానకూడదు. మన ప్రార్థనలకు దేవుడు బదులివ్వలేదని మనం నిశ్చయంగా ఆలోచింపకూడదు. “లేదు” అని గాని లేక “అంతకంటే శ్రేష్టమయ్యింది యిక్కడ ఉందని” గాని లేక “కొంతసేపు ఆగు” అనేది కాని “అవును” అన్నంత నిశ్చయమైన జవాబైయుంటుంది. పౌలు విషయంలో దేవుని జవాబు “కొంతసేపు ఆగు” అనేదే.

రెండవది, తన యిష్టాన్ని దేవుని చిత్తానికి అప్పగించుకొనడానికి పౌలు సిద్ధమై యున్నాడు. “ఒకవేళ, (వీలు కలుగునేమో అని) చివరికి” అనే 1:10లోని మాటలను గమనించు. “ఏ విధంచేతనైనా ... ఎప్పుడో ఒకసారి” అనేది అక్షరార్థమైన గ్రీకు తర్జుమా.<sup>5</sup> రోముకు వెళ్లాలనే తన ష్టాను దేవుని చిత్తానికి లోనైనదై తాత్కాలికమైనదైనట్టు పౌలు గ్రహించాడు (15:22-32). 1:10లో అతడు యిలా రాశాడు, “ఇప్పుడేలాగైనను ఆటంకము లేకుండ మీ యొద్దకు వచ్చుటకు దేవుని చిత్తమువలన నాకు వీలు కలుగునేమో.” 15:32లో ఇలా అన్నాడు, “నేను దేవుని చిత్తమువలన సంతోషముతో మీయొద్దకు వచ్చెదను” (నొక్కి చెప్పింది నాది). 1:10లో, “దేవుడు దాన్ని కోరుకున్నట్టుయితే యిది సంభవిస్తుంది” అని NCV అంది (నొక్కి చెప్పింది నాది). “పౌలు తన యిష్టాన్ని దేవుని మీద విధించలేదు సరిగదా, దేవుని చిత్తమేమైయుంటుందో ఎరిగినట్టు చెప్పుకోను లేదు. దానికి బదులు, అతడు తన చిత్తాన్ని, దేవుని చిత్తానికి లోబరచుకున్నాడు” అని R. W. Stott రాశాడు.<sup>6</sup> ఈ విషయంలో మనం ఎక్కువగా పౌలువలె ఉండవలసియుంది.

తన సందేశాన్ని రోముకు తీసుకొని వెళ్ళుటకు ఆతురత కలిగియున్నాడు

ఆ దినాల్లో రోముకు వెళ్ళగోరినవాడు పౌలు ఒక్కడు మాత్రమే కాదు. సామ్రాజ్యపు కేంద్రానికి వెళ్లి రావాలనే కల అనేకమంది పౌరులు కనేవారు. అయితే యతరులు కేవలం దృశ్యాలను చూచేవారుగా వెళ్ళగోరితే, ఆత్మల సంపాదకుడుగా పౌలు వెళ్ళగోరాడు.<sup>7</sup> అతడు రోములో కూడ సువార్త ప్రకటించడానికి వేగిరపాటుతో ఉన్నాడు (15 వచనం). మన మూల వాక్యంలో, తన వేగిరపాటుకు పలు కారణాలను అతడు యిచ్చాడు.

(1) పౌలు అభిమానించే విశ్వాసాన్ని<sup>8</sup> బట్టి. ఈ పాఠానికి మొదటి వచనాన్ని వెనుక నిలుపుదాం. పౌలు యిలా రాశాడు, “మీ విశ్వాసము సర్వలోకమున ప్రచురము చేయబడుచుండుటను బట్టి, మొదట మీ అందరి నిమిత్తము యేసుక్రీస్తు<sup>9</sup> ద్వారా నా దేవునికి కృతజ్ఞతాస్తుతులు చెల్లించుచున్నాను” (8 వచనం). “మొదట” అనే పదానికి “రెండవది,” “మూడవది” ఉంటుందని అర్థం కాదు; తొలిగా పౌలు చేయగోరింది వారి కొరకు కృతజ్ఞతాస్తుతులు చెల్లించడం. అతడు తన ఉత్తరాన్ని నిష్పటమైన మెప్పుతో ప్రారంభించి ప్రయత్నించాడు (ఉదాహరణకు, 1 కొరింథీయులకు 1:4-7 చూడు).

రోములోని సంఘాన్ని గూర్చి అతడు కృతజ్ఞతాస్తుతులు చెల్లించినప్పుడు, దాని పరిమాణాన్ని గాని, దాని మంచి పనులను గాని పౌలు ప్రస్తావించాడా? లేదు, సభ్యుల విశ్వాసం కొరకు అతడు కృతజ్ఞత కలిగియున్నాడు: “మీ విశ్వాసము సర్వలోకమున ప్రచురము చేయబడుచుండుటను బట్టి ... నా దేవునికి కృతజ్ఞతాస్తుతులు చెల్లించుచున్నాను.” “సర్వలోకమున” అంటే, “రోమా సామ్రాజ్యమందంతటను” అని అర్థం కావచ్చు. ఎక్కడైనా, ఎప్పుడైనా క్రైస్తవులు కూడితే, రోము సంఘం యొక్క స్థిర విశ్వాసాన్ని బట్టి ఆనందించారు. “నిజ దేవునియందలి విశ్వాసం కాని మతానికి, విగ్రహారాధనకు, భౌతిక వాదానికి, క్రైస్తవ్యంపట్ల పెంపొందుతున్న వైరుధ్యానికి కేంద్రమైయుండిన - రోమునుండి - సామ్రాజ్యమంతయు వీక్షించడానికి చాలునంతగా క్రీస్తు యొక్క వెలుగు మండుతోంది.”<sup>10</sup>

రోములోని సంఘము చిన్నదే అయ్యుండవచ్చు; కాని ప్రతికూలమైన పరిస్థితులలో సహోదరులు తమ విశ్వాసాన్ని నిలుపుకొన్నారు. (రోమా 1:21-32 వారు జీవించిన వాతావరణాన్ని వర్ణిస్తుంది.) ప్రతి స్థలములోని క్రైస్తవుల ప్రోత్సాహానికి అది మూలమై యుంది. మీలో కొందరి విశ్వాసము అనుదినము సవాలు చేయబడవచ్చు. ప్రతికూల పరిస్థితిలో నీ నిలకడైన స్థితి నన్నును, యితరులను బలపరచుతోంది. నీ విశ్వాస్యతను బట్టి మేము దేవునికి కృతజ్ఞతాస్తుతులు చెల్లిస్తాం!

(2) పౌలు అందించగల స్థిరత్వాన్ని బట్టి. రోములోని క్రైస్తవులను చూడ మిగుల అపేక్షించడంలో 11వ వచనంలో పౌలు మరొక హేతువునిచ్చాడు: “మీరు స్థిరపడవలెనని ... ఆత్మసంబంధమైన కృపావరమేదైనను మీకిచ్చుటకు మిమ్మును చూడవలెనని మిగుల అపేక్షించుచున్నాను.” తన పాఠకులతో “ఆత్మసంబంధమైన వరము” ఏది పంచుకోవాలని పౌలు కోరుకున్నాడో మనకు తెలియదు. “ఆత్మసంబంధమైన” అనేది (pneumatikos) తర్జుమా చేయబడిన గ్రీకు పదానికి “పరిశుద్ధాత్మచే ప్రసాదించబడే” అనే అర్థం కావచ్చు. లేదా “క్రైస్తవుల ఆత్మసంబంధమైన జీవితానికి సంబంధించే ఏదోయొకటి” కావచ్చు.<sup>11</sup>

“అత్యసంబంధమైన జీవితాన్ని పెంచే (నిర్మించే) ఏదైనా కావచ్చు”<sup>12</sup> “వరము” అనేది (*charisma*) “కృప” అనే (*charis*) గ్రీకు మూలంనుండి వచ్చింది, కేవలం బహుమానంగా యిచ్చేదాన్ని సూచిస్తుంది; అంటే, సంపాదించుకున్నది కాదన్న మాట. క్రొత్త నిబంధనలో, “చిట్ట చివరిగా దేవుని యొద్దనుండి వచ్చు ఈవులకు” దానిని ప్రత్యేకించి ఉపయోగించారు.<sup>13</sup>

అద్భుతమైన వరము అనేది పౌలు మనస్సులో ఉండకపోవచ్చు అని కొందరు ఒప్పించబడ్డారు (పాత వ్యాఖ్యానాలు దాన్ని “ప్రత్యేకమైన” వరము లేక “అసాధారణమైన” వరము అని పిలిచాయి). ఈ తీర్మానానికి వారు ఎందుకు వచ్చి చేరుకున్నారంటే, “పరిశుద్ధాత్మ మాత్రమే అద్భుతమైన వరాన్ని ప్రసాదించగలడు” (అని వారంటారు). “అపొస్తలులు చేతులుంచి ప్రార్థించడంవలన అసాధారణమైన వరములు ప్రసాదించబడ్డాయనే”<sup>14</sup> విషయాన్ని వారు యొచింపనట్టున్నారు. అపొస్తలుల కార్యములు 8లో, “అపొస్తలులు చేతులుంచుటవలన పరిశుద్ధాత్మ అనుగ్రహింపబడెనని” మనం చదువుతాం (18 వచనం; 17 వచనం చూడు). క్రైస్తవులకు అద్భుతమైన వరములు యివ్వడానికి పరిశుద్ధాత్మ భాష్యుడైయున్నాడు, కాని ఆయన దానిని అపొస్తలుల ద్వారా జరిగించాడు. ఎఫెసలోని శిష్యుల మీద పౌలు చేతులుంచినప్పుడు, ప్రవచించడం, భాషలు మాట్లాడడమనే “ప్రత్యేకమైన” వరాలను పొందారు. (“భాషలు” అంటే వారు చదవని భాషలో మాట్లాడడం; అపొస్తలుల కార్యములు 19:6.) రోములోని క్రైస్తవులకు సంబంధించి, అక్కడ ఉన్నవారు కలిగియున్న అద్భుతమైన వరాలకు యింకా పౌలు కలపాలనుకొనడం సాధ్యమే (రోమా 12:6-8 చూడు).

1 కొరింథీయులకు 12:4లో కన్పించే పదం కొరింథీ సంఘంలో ఉన్న అద్భుత వరాలను సూచిస్తుంది. 1:11లో ఆలాటి గ్రీకు పదం ఏక వచనంలో కన్పిస్తున్నందున, పౌలు కేవలం అద్భుత వరాన్ని మాత్రమే సూచిస్తున్నాడని కొందరు నిలదీస్తారు. ఈలాటివారు *charisma* అనేదానికి గల సాధారణ స్వభావాన్ని గుర్తించకున్నట్టున్నారు. క్రొత్త నిబంధనలో అది అనేక రకాలుగా ఉపయోగించబడింది. రోమా 6:23లో, అది రక్షణయనే వరాన్ని సూచిస్తుంది. 12:6-8లో, అద్భుతమైన వరాలను సూచింప ఉపయోగించబడింది. “ ‘అత్యసంబంధమైన వరమేదైనను’ అనే మాటలు అనిశ్చయమైన స్వభావం గలవై ప్రత్యేకమైన లేక అద్భుతమైన ఆత్మ వరము అనే ఆలోచనకు పరిమితి చేయ మనలను అనుమతించదు”<sup>15</sup> అని John Murray అన్నాడు.

Douglas J. Moo ప్రకారం, “ ‘అత్యసంబంధమైన’ మరియు ‘వరము’ అనే జోడీని (కలయకను) ఈ అర్థంతో [అద్భుత వరము] పౌలు ఎన్నడు ఉపయోగించడు.”<sup>16</sup> పైగా, దానివెంట వచ్చే వచనం (1:12) వివరణయన్నట్టు కన్పిస్తుంది. “అంటే,” అనేదానితో అది ఆరంభమౌతుంది. ఆ “వరము” యొక్క ఉద్దేశం రోములోని క్రైస్తవుల విశ్వాసాన్ని బలపరచడమైయుంది. విశ్వాసాన్ని బలపరచడానికి ప్రాథమిక (మార్గం) విధానం (నేటికిని) వాక్యమే (రోమా 10:17 చూడు), అద్భుత సామర్థ్యాలను ప్రసాదించడం కాదు. 1:11లో, “రోములో ఉన్న క్రైస్తవులకు ప్రసంగించుట, ఉపదేశించుట, హెచ్చరించుట, ఆదరించుట,

ప్రార్థించుట, నడిపించుట, క్రమశిక్షణ చేయడంవలన ఆత్మసంబంధమైన మేలు చేకూర్చాలని” పౌలు మనస్సులో ఉన్నట్లు John MacArthur తీర్మానించాడు.<sup>17</sup>

“ఆ స్థాయిలో ఆత్మసంబంధమైనవారి ప్రధాన అవసరమేమైయుండబోతుందో అతనికి తెలియని కారణమైయుండవచ్చు గనుక [పౌలు] యొక్క ప్రతిపాదనలో ‘అంతర్జాతీయ బుద్ధిపూర్వకమైన ఋణమున్నట్లు’ Stott అభిప్రాయపడినప్పుడు అతడు రైట్మైయుండవచ్చు.”<sup>18</sup> తాను చేయగల ఏ విధానంలోనైనా పౌలు వారికి సహాయం చేయగోరాడు.

వారు స్థిరపరచబడునట్లు “ఆత్మ సంబంధమైన వరము (అది ఏదైనాసరే) ఏదైనను” వారికిచ్చుటకు వారిని చూడాలని మిగుల అపేక్షించాడు (1:11బి). “స్థిరపరచబడుట” అని తర్జుమా చేయబడిన గ్రీకు పదం (*sterizo*) అంటే, “అతికించుట, కదలకుండునట్లు నిలుపుట” అని అర్థం.<sup>19</sup> “మిమ్మును బలీయంగా చేయుటకు” అని NIV అంది. అపొస్తలుల కార్ములు 18:23లో “గలతీయ ప్రాంతమందును ప్రుగియయందును సంచరించుచు శిష్యులనందరిని స్థిరపరచెను” అనడంలో అదే గ్రీకు పదం ఉపయోగించ బడింది. మనం “దిట్టపరచు” అంటే, “బలపరచు, బలాన్ని పెంచు” అనే పదాలను వాడవచ్చు.

నేను బాలుడనైయున్నప్పుడు మా తండ్రి మా కంచెలను దిట్టపరచిన సంగతి నాకు జ్ఞాపకం వస్తుంది. మొదట్లో స్తంభం వదులై కదులుతూ ఉండగా, కంచె తీగ వొంగిపోతుండేది. కొన్నిసార్లు, నేను చేయవలసినదంతా స్తంభం చుట్టు ఉన్న మట్టిని కూర్చడమే. అనేకసార్లు, మరో తీగతో దాన్ని కట్టడమో, లేక 2” x 4” బోర్డుతో మరొక స్తంభానికి దాన్ని బిగించడమో చేసేవాడిని. అప్పుడప్పుడు, పాత స్తంభాన్ని తీసివేసి క్రొత్తదాన్ని పెట్టేవాడిని. స్తంభాన్ని “బిగువుగా” నిలపడానికి ఏమి అవసరమో “అదంతా చేస్తుండేవాడిని.” అలాగే రోములోనున్న క్రైస్తవులకు ఏది అవసరమైయుందో అదంతా పౌలు చేయగోరాడు.

“తిరిగి వారిని విగ్రహాధనకు తెప్పించాలని కోరుకున్న అన్యులకును, వారిని ధర్మశాస్త్రానికి లోబరచాలని కోరుకున్న యూదులకును వ్యతిరేకముగా రోములోని క్రైస్తవులను పౌలు బలపరచగోరినట్లు” James Macknight అభిప్రాయపడ్డాడు.<sup>20</sup> “మొదటి శతాబ్దపు క్రైస్తవులకు జీవితం అంతా సులభంగా లేదని” Leon Morris అన్నాడు<sup>21</sup> - ఇరవై ఒకటవ శతాబ్దపు క్రైస్తవులకు కూడ అది అంత సులభంగా లేదు. ఒకరినొకరు బలపరచుకొనడానికి మనమందరము అక్కర కలిగియుండాలి.

(3) అవసరమైన సహవాసము పౌలుకు కావలసివస్తుంది. పౌలు రోమును దర్శించ గోరడంలో ఉండిన మూడవ కారణానికి యిది మనలను తెస్తుంది. 11వ వచనంలోని తన ప్రతిపాదనను తప్పుగా అర్థం చేసికొనవచ్చునని అతడెరుగు. అంటే అతడు ఒక్కడే ఉపకారియని, రోములో ఉన్న క్రైస్తవులు కేవలం ఉపకారం పొందేవారనే భావన వారికి రావచ్చు. (అది రానివ్వకుండగనే) అతడు త్వరగా యిలా చేర్చాడు, “మీరు స్థిరపడవలెనని, అనగా మీకును నాకును కలిగియున్న విశ్వాసముచేత, అనగా మనము ఒకరి విశ్వాసముచేత ఒకరము ఆదరణపొందవలెనని” (12 వచనం). మరోవిధంగా, అతడే

మంటున్నాడంటే, “అది మీకు సహాయపడడం మాత్రమే గాక, అది నాకును సహాయ పడునట్లు నేను మిమ్మును చూడ నవేక్షిస్తున్నాను.” “మీతో కలిసి విశ్రాంతి పొందునట్లు” తాను నిరీక్షిస్తున్నట్లు అతడు తరువాత చెప్పాడు (15:32). Stott యిలా రాశాడు:

క్రైస్తవ సహవాసంలో ఉన్న యిచ్చి పుచ్చుకునే దీవెనలను గూర్చి [పౌలు] ఎరుగును. మరియు అతడు అపొస్తలుడైయుండి కూడ, అలాటి అవసరతను అతడు గుర్తించనంత గర్విష్టి కాడు. ప్రోత్సహించడానికి, నేర్పుకొనడానికి, ఉపదేశించడానికి, పొందడానికి, యివ్వడానికి స్వీకరించు స్వభావము కలిగి వేరొక దేశానికిని, నాగరికతకును వెళ్లే నవ మిషినరీ ధన్యుడే! అలాటి అణకువతో కూడిన మనస్సు గల [నాయకులు] ఉన్న స్థానిక సంఘం ధన్యుడైనది!<sup>22</sup>

క్షేమాభివృద్ధియనేది ఒకవైపు వెళ్లే దారియే కాదు. సంవత్సరాల తరబడి - మరియు, అవును, నేనెవరికి ప్రసంగించానో వారినుండి - నేనెంతో నేర్చుకున్నాను. నేడు, నేను ట్రూత్ ఫర్ టుడేకు రాస్తుండగా, ఈ ప్రచురణను చదివేవారు సహాయం చేయబడాలనేది నా ప్రార్థన. అదే సమయంలో, మన పాఠకులనుండి ప్రోత్సాహకరమైన మాటలనుండి నేను నిరంతరం బలపరచబడుతున్నాను.

క్రైస్తవులంగా మనం ఒకరికొకరం కావాలి. మనం కలిసి ఆరాధించాలి, కలిసి పని చేయాలి, ఒకరితోనొకరం సమాజీకరణం కావలసియుంది. స్తుతి చేయడంలో యితరులతో కలిసి మన గాత్రాలు ఎత్తడంలో అది సహాయం చేస్తుంది. ప్రభువుకు నమ్మకంగా యితరులు సేవ చేస్తుండగా చూస్తుంటే, అది మనలను ప్రోత్సహిస్తుంది. దేవుని సహాయంతో యితరులు శ్రమలను ఎలా ఎదుర్కొంటున్నారో వినడం మనలను బలపరచుతోంది. మండుతున్న మంట ఎదుట నీవు ఎప్పుడైనా నిలిచియున్నావా? మంటలోనుండి ఒక కొరివిని వెలుపలికి తీసినట్లయితే ఎలా ఉంటుంది? అది త్వరలోనే నల్లగాను, చల్లగాను మారిపోతుంది. తోటి క్రైస్తవుల సహవాసంనుండి ఒకరు వేరుపడినప్పుడు అలాటిదే సంభవిస్తుంది. ఆయన సంఘాన్ని స్థాపించడంలో ఒక కారణం ఈ క్రైస్తవ జీవితం జీవించడానికి యితరుల సహాయం మనకు ఎంతగా అవసరమో ఆయన ఎరిగి ఉండుటయే.

(4) పౌలు ఫలము కోరినందున. 13వ వచనంలో, రోముకు వెళ్లగోరడానికి పౌలు మరో కారణాన్ని యిస్తున్నాడు: “... ఇతరులైన అన్యజనులలో ఫలము పొందినట్లు మీలో కూడ ఫలమేదైనను పొందవలెనని అనేక పర్యాయములు రానుదైశించితిని.” “ఫలము” (*karpos*) అని తర్జుమా చేయబడిన దానిని కొందరు “అత్య ఫలముగా” వ్యాఖ్యానించారు (గలతీయులకు 5:22, 23). క్రైస్తవులు ఆత్మసంబంధంగా ఎదుగ పౌలు సహాయపడ గోరినట్లు వారు తలంచారు. “ఫలము” అనేది “నూతన క్రైస్తవులనే” భావంతో పౌలు వాడినట్లు అనేకులు భావించారు. “రోములో కొంతమందిని మార్చ” పౌలు నిరీక్షించినట్లున్నాడు.<sup>23</sup> “రోములో క్రీస్తును వెంబడించేవారిని నేను సంపాదించ గోరుతున్నాను” అని CEV అంది.

నుమార్తను ప్రకటించడంలో పౌలు యొక్క ప్రాథమిక ఉద్దేశం ఆత్మలను రక్షించడం

(రోమా 1:15, 16). 1:15లో, “సువార్తను ప్రకటించుట” (euangelizo)లోనుండి “evangelize” అనే పదం వచ్చింది: రోముకు వెళ్లడంలో పౌలు ఉద్దేశం సువార్తను ప్రకటించుట. రోమా సామ్రాజ్యపు తూర్పు భాగమంతటిలో ఆత్మల పంటతో బహుగా దీవించబడ్డాడు; ఆలాటి ఫలమునే రోములో సహితం అతడు వాంఛించాడు.

(5) పౌలు కలిగియున్న దృష్టిని బట్టి. పౌలు రోముకు వెళ్ల గోరడంలో చివరి కారణం, అతడు తన రుణాన్ని తీర్చుకొనడం: “గ్రీసుదేశస్థులకును గ్రీసుదేశస్థులు కాని వారికిని, జ్ఞానులకును మూఢులకును నేను ఋణస్థుడను” (14 వచనం).

“గ్రీసుదేశస్థులకును, సిథియనులకును,” “జ్ఞానులకును, మూఢులకును” అని వర్గాలను అతడు పేర్కొనడంలో, “నేను ప్రతివానికి ఋణపడియున్నానని” పౌలు చెప్పే విధానం. “మాకు,” “మాకు-కాదు” (“వారికి”) అనే భేదాలు అనేక సమాజాలకు ఉంటాయి. “యూదులు అన్యజనులు” అని యూదులు ఉపయోగించేవారు. “రోమీయులు, యితరులు” అనే భావాన్ని రోమీయులు వ్యక్తపరచారు. “గ్రీసుదేశస్థులు, సిథియనులు” (అనాగరికులు) అని గ్రీకులు ఉపయోగించేవారు. పౌలు దినాల్లో గ్రీకులు వారి నాగరికతకును, నాజూకు తనానికిని గుర్తింపు పొందినవారు. దీనికి విరోధంగా సిథియనులు వారి నాగరికతకును, నాజూకు తనానికిని గుర్తింపు పొందినవారు కారు. (barbaros) అనే గ్రీకు పదంనుండి “barbarians” అనే ఆంగ్ల పదం వచ్చింది. గ్రీకులు చెప్పలకు కఠినమైన అర్థం తెలియని అన్య దేశ భాషా శబ్దంగా ఉండే పదమైయుంది.<sup>24</sup> “గ్రీసుదేశస్థులకు, సిథియనులకు,” “జ్ఞానులకు, మూఢులకు” అని పౌలు ఉపయోగించడంలో, నాగరికులకు, అనాగరికులకు, విద్యావంతులకు, విద్యలేనివారికిని ఋణస్థుడనని అతడు తెలుపుతున్నాడు - సమస్త జనులకు అతడు ఋణస్థుడు.


“ఋణస్థుడను” అని తర్జుమా చేయబడిన పదం (opheiletes) మరొకనికి అప్పు పడియున్నట్టు సూచిస్తుంది.<sup>25</sup> నిలిచియున్న ఋణానికి జాడగా సూచిస్తుంది (KJV చూడు). “జరిగించవలసిన కర్తవ్యం, చేయవలసిన బాధ్యత, చెల్లించవలసిన ఋణము నాకున్నది” అని 14వ వచనపు చివరి భాగాన్ని AB పెంచుతుంది. పౌలు ఈ ఋణానికి ఎలా బాధ్యుడయ్యాడు? A అనే వ్యక్తి, B అనే వ్యక్తికి కొంత అప్పు యిచ్చినందున, ఆ అప్పు తీర్చబడేవరకు B అనే వ్యక్తి A అనే వ్యక్తికి అచ్చియున్న తీరులో పౌలు దీన్ని మనస్సునందు ఉంచుకొనలేదు. కాని, C అనే వ్యక్తికి యిచ్చినట్టు A అనే వ్యక్తి B అనే వ్యక్తికి “అప్పు యిచ్చినదాన్ని” పోలి యిది ఉంది. ఉదాహరణకు, మరొకనికి యివ్వడానికి ఒక వ్యక్తి నాకు కొంత డబ్బు యిచ్చియుంటే, ఆ డబ్బును నేను నా కొరకు ఉంచుకోలేను. నైతికంగాను, చట్టపరంగాను, న్యాయసమ్మతంగాను - నేను నీకు డబ్బు యివ్వవలసి ఉంటుంది.

పౌలు తన గతాన్ని ఆలోచించినట్లయితే, తాను ఎందరికి ఋణపడియున్నాడో ఆలోచించగలడు. దేవుని యొక్క కనికరములో, అతనికి యూదుల పిత్రాత్మతముంది, గ్రీకు విద్య ఉంది, రోమీయుల పౌరత్వముంది. అన్నిటికి పైగా, ప్రభువుకు తాను పడిన ఋణాన్ని అతడు గుర్తించియుండవచ్చు. రోమా 5లోని పౌలు మాటలను అంగీకరించుదాం:



నేనింకను బలహీనుడనైయుండగా, క్రీస్తు ... భక్తిహీనుడనైయున్న నా కొరకు చనిపోయెను. ... అయితే దేవుడు నా యెడల తన ప్రేమను వెల్లడిపరచుచున్నాడు; ఎట్లనగా నేనింకను పాపినైయుండగానే క్రీస్తు నా కొరకు చనిపోయెను. ... నేను దేవునికి శత్రువునైయుండగా, ఆయన కుమారుని మరణము ద్వారా నేను దేవునితో సమాధానపరచబడిన యెడల, సమాధానపరచబడినవాడనై, ఆయన జీవించుటచేత మరి నిశ్చయముగా రక్షింపబడుదును (6-10 వచనాలు చూడు).

అన్నిటికి పైన, పౌలుపై ప్రభావాన్ని కనుపరచింది ఏమంటే, యేసు తన్ను రక్షించాడన్న అద్భుతమైన వాస్తవమే గాక, రక్షించుటకు దేవుని శక్తియైయున్న సువార్తను సహితము అతనికి అప్పగించాడు అనేదే (1:16). ఇతరులు కూడ ప్రభువునొద్దకు వచ్చి తాను అనుభవిస్తున్న దీవెనలే వారును అనుభవించగలుగునట్లు క్రీస్తు అతనికి సువార్తను అప్పగించాడు.



ఈ బాధ్యతను పౌలు గాఢంగా తీసికొన్నాడు. అది అతని జీవితపు కేంద్రమైయుంది, అతని ఉనికికి హేతువైయుంది. కొరింథీయులకు అతడిలా రాశాడు: “నేను సువార్తను ప్రకటించుచున్నను నాకు అతిశయకారణము లేదు. సువార్తను ప్రకటింపవలసిన భారము నామీద మోపబడియున్నది. అయ్యో, నేను సువార్తను ప్రకటింపక పోయినయెడల నాకు శ్రమ. ... ఇష్టపడకపోయినను గృహనిర్వాహకత్వము నాకు అప్పగింపబడెను” (1 కొరింథీయులకు 9:16, 17).

వారి సామాజిక అంతస్థుగాని, విద్యా స్థాయిగాని, ఆ జనము యొక్క పూర్వ చరిత్ర గాని, వయస్సుతో గాని, లింగముగాని ఏమైయున్నప్పటికిని - ప్రతి స్థలములో ఉన్న సమస్త జనులకు తాను ఋణపడినట్లు పౌలు గాఢంగా ఫీలయ్యాడు. అతడు అధిపతులకును, రాజులకును ప్రకటించాడు (అపొస్తలుల కార్యములు 24-26), అయితే అతడు “దీని స్థితిలోని” వారికి కూడ ప్రకటించాడు (రోమా 12:16; 1 కొరింథీయులకు 1:18-31 చూడు). పౌలు “ఏ విధము చేతనైనను కొందరిని రక్షింపవలెనని అందరికి అన్ని విధముల” వాడయ్యాడు (1 కొరింథీయులకు 9:22).

“[దేవుని చిత్తమైతే], నావలననైనంతమట్టుకు రోములోని మీకును సువార్త ప్రకటించుటకు సిద్ధముగా ఉన్నాను” (రోమా 1:15). “ఆతురత” కలిగియున్నానని తర్జుమా చేయబడిన గ్రీకు పదం (prothumos) యిష్టతను వ్యక్తపరచుతోంది.<sup>26</sup> D. Stuart

Briscoe యిలా వ్యాఖ్యానించాడు,

రోమా పత్రికను రాస్తుండిన సమయానికి, పౌలు తీవ్రమైన, బలముతో - అత్యాసక్తి కరమైన దాదాపు ముప్పై సంవత్సరాలు చురుకుగా సువార్త పరిచర్యలో నిమగ్నమై యున్నాడు. ఆరు జీవిత కాలాలమట్టుకు అనేకమంది జనులకు వెల్లడియగుటయి సరిపోవునంతటి కష్టాలు, కడగండ్లు అతడు సహించాడు. అయినప్పటికి, అతని ఉత్సాహము ఏ మాత్రమును తగ్గిపోలేదు.<sup>27</sup>

## మనం ఆతురత కలిగియున్నామా?

మనం మన ఋణాన్ని గుర్తించామా?

“సువార్త పంచుకొనడంలో తానెంత ఆసక్తి కలిగియున్నాడో మనమును అంత ఆసక్తి కలిగియున్నామా?” అని ఆశ్చర్యపోకుండు, పౌలు యొక్క ఆతురతను నేను చదువ లేను. యితరులకు ఉపదేశం చేసేది మనలో అనేకమంది యిష్టంగా (అభిప్రాయంగా) భావించే దాన్ని పౌలు తన బాధ్యతగా భావించాడు.

నశించినవారిపట్ల మనమును పూటపడినవారమైయున్నట్లు మనం గ్రహించవలసి యుంది. పౌలువలె మనం యితరులకు ఎంతో ఋణపడియున్నాం. మనకు ఉపదేశించినవారికి మనము ఏమైయున్నామో అలా మనలను తీర్చిదిద్దినవారికి! అన్నిటికి పైన, “[మనలను] ప్రేమించి మనకొరకు తన్నుతాను అర్పించుకొనినవానికి” మనం శాశ్వతంగా ఋణపడియున్నాం (ఎఫెసీయులకు 5:2). సర్వలోకానికి తీసికొని వెళ్లమని - సువార్తను మనకు అప్పగించినవారు ఆయనే (మత్తయి 28:18-20; మార్కు 16:15, 16). మన పొరుగువాడు ఆకలితో ఉండి, మనకు ఆహారముంటే, అతనితో ఆ ఆహారాన్ని పంచుకోవలసిన బాధ్యత మనకు లేదా? ఏదో యొక భయంకరమైన వ్యాధికి మనకు వైద్యం తెలిసియుంటే, బాధపడుతున్న లోకంతో మనం పంచుకునే బాధ్యత మనకు లేదా? మనుష్యుల ఆత్మలను రక్షించేదాన్ని పంచుకొనడానికి మనం యింకా ఎంతగా పూటపడినవారమైయుంటాం!

గ్రేటర్ ఓక్షహోమా పట్టణంలోని గ్రామీణ స్థానిక సంఘంతో నా ఫుల్టైమ్ సువార్త పరిచర్య మొదట ఆరంభమయ్యింది. ఆ సంవత్సరాల కాలంలో ఒక డాక్టరు అతని భార్య బాప్తిస్మం పొందారు. వారి స్వరాల్లోని ఆశ్చర్యంతో వారు నాతో యిలా చెప్పారు, “అనేకమందికి ఈ అవకాశం ఎన్నడూ లేకపోగా సత్యాన్ని నేర్చుకునే అవకాశం మాకు లభించడం మహా ఆశ్చర్యకరం.” “మేము ఎంతగానో దీవించబడినందున, సాధ్యమైనంత మందికి దీని చెప్పే గొప్ప బాధ్యతను మేము ఫీలౌతున్నాం” అనే మాటలను కూడా వారు చేర్చారు.

నమస్త జనులకు మనం పూటపడియున్న సంగతిని నేను నొక్కి పలకవలెనా? “మనవంటి” వారి మధ్య మనం ఎక్కువ సౌఖ్యంగా ఉన్నాం కాని మన అక్కర అక్కడ - ఆగకూడదు - ఆగరాదు. “గ్రీసుదేశస్థులకును గ్రీసుదేశస్థులు కానివారికిని, జ్ఞానులకును మూఢులకును నేను ఋణస్థుడను” అనే దృష్టిని మనం ఎన్నడూ పోగొట్టుకొనకూడదు (రోమా 1:14).

అప్పులు తీర్చబడాలనే సార్వత్రికమైన అంగీకారం ఉంది. USలో, అప్పులు తీర్చనివారికి అవమానకరమైన పేర్లు - “deadbeats” (ఎగనామం పేట్టేవారు) ఉంటాయి. “వారు మన అప్పులు చెల్లించడం గొప్పగా చెప్పుకోగల సుగుణమేమీ కాదు. దానికై మనం పొగడబడవలసిన అవసరమేమీ లేదు. మనం అలా చేద్దామా లేదా అనేదాన్ని ఏరి కోరుకునే స్వాతంత్ర్యం కూడా మనకు లేదు. మనం చెల్లించకపోతే కేవలం నీతిమాలిన వారమౌతాం” అని Ian MacLaren చెప్పాడు.<sup>28</sup> నశించినవారి పట్ల మనం ఋణస్థులముగా ఫీలౌతామా? ఆ అప్పును తీర్చడానికి మనం ప్రయత్నం చేస్తున్నామా?

**సువార్తను పంచుకొనడానికి మనం ఆతురత కలిగియున్నామా?**

మనం మన అప్పు విషయమై ఎరిగియుండవచ్చు; మనం ఒకరికొకరం పూటపడియున్నట్లు మనం ఫీల్ కావచ్చు. పౌలు అన్నట్లుగా, అలా చేయడానికి మనం ఆతురత కనుపరచుతున్నామా? మనం యిష్టం లేకయుండవచ్చు, భయపడుతుండవచ్చు, లేదా పట్టించుకోకపోవచ్చు కూడా - ఆతురత లేకుండా మరేలాగైనా ఉండవచ్చు.

అనేక కారణాలను బట్టి మనం యితరులకు ఉపదేశించ ఆతురత కలిగియుండాల్సి. ఇతరులకు సువార్త ఏమి చేస్తుందో దానికొరకు మనం వేగిరపడాలి. అది వారి ఆత్మలను రక్షిస్తుంది. వారికి ఈ లోకంలో అది బలాన్ని చేకూర్చుతుంది, రాబోయే జీవితానికి వారిని సిద్ధపరచుతుంది.

సువార్తికుడు ఆసుపత్రిని సందర్శిస్తున్నాడు. రోగి పడక దగ్గరనుంచి చార్టుతో ఒక మనిషి మెట్లు దిగి పరుగిడుతున్నాడు. “ఆమె జ్వరం తగ్గు ముఖం పట్టింది చూడు” అంటూ అతడు సువార్తికుని చేయి పట్టుకొని చార్టు చూపించాడు. మాట్లాడే ఆ మనిషి ఎవరో ఆ రోగి ఎవరో కూడ సువార్తికునికి తెలియలేదు. ఆ మనిషిని అతడు మరెన్నడు చూడలేదు. కాని తాను కలిసికొన్న క్రొత్త మనిషిని ఆపి ఆ మంచి వార్తను గూర్చి దాన్ని తెలుపునంతగా అతడు దానిచే గెలుపొందిన (ముంచివేయబడిన) సంగతిని (సువార్తికుడు) మరచిపోలేకపోయాడు.<sup>29</sup>

అది మనకు ఏమి చేస్తుందో దాన్ని బట్టి మనం సువార్తను యితరులతో పంచుకొనడానికి వేగిరపడాలి ...

- ప్రభువు మన కొరకు చేసిన దానిని ఎక్కువ ఘనంగా ఎంచేలా చేస్తుంది.
- ఆత్మలు రక్షింపబడడం మరియు బలపరచబడడం చూచుటలో ఆనందం.
- ప్రభువు మనలను ఏమి అడిగారో దాన్ని చేస్తున్నామని ఎరగడంలో సంతృప్తి.
- నశించిన ఆత్మలపట్ల ఆసక్తితోనుండిన పౌలును మరియు యితరుల హృదయాల వంటివి.

## ముగింపు

బైబిలులో చివరి పుస్తకం ఏది అనేదాన్ని గూర్చి యిద్దరు చిన్న బాలికలు వాదించు కొంటున్నారు. “అది తిమోతితో అంతమౌతుందని నేను తలంచుతున్నానని” ఒక బాలిక అంది. మరో బాలిక తన తలను ఊపి, “అది తిమోతి వద్ద ఆగదు. అది విప్లవాలతో అంతమౌతుంది” అని అన్నది.<sup>30</sup> “విప్లవాలు” అనే పుస్తకంతో బైబిలు అంతం కాదు గాని అది విప్లవాత్మకమయ్యిందే! రోమా పత్రిక విప్లవాత్మకమైనది. దాని సందేశాన్ని గ్రహించి దాన్ని మన హృదయాలకు వర్తింపజేసికొన్నట్టుయితే, ఇతరులకు సువార్తను ఉపదేశించే బాధ్యతను మనం ఫీలౌతాం - దాన్ని చేయుటలో మనం వేగిరపడతాం!

## సువార్తకులకు, ఉపదేశకులకు నోట్లు

ఈ సారం యొక్క మూల వాక్యము అనేక వర్తింపులకు దోహదమౌతుంది. మిషన్ వర్క్సును ప్రోత్సహించడానికి ఈ లేఖన భాగాన్ని నేను పలుమార్లు వాడాను. క్రొత్త స్థానిక సంఘానికి వెళ్లుతున్నప్పుడు మంచి పరిచయపు ప్రసంగంగా అది పని చేస్తుంది. బాగుగా ఎరుగబడిన రోములోని సంఘం యొక్క విశ్వాసాన్ని గూర్చి మాట్లాడుతున్నప్పుడు, నేను ఆ స్థానిక సంఘం యొక్క చరిత్రను రివ్యూ చేస్తాను. మనం కలిసియున్న కాలం వారికి దీవెనకరంగా ఉంటుందని నా నిరీక్షణను వ్యక్తపరచుతున్నాను కాని అది నన్ను దీవిస్తుందని నేను వారికి అభయమిస్తున్నా. స్థానిక సంఘానికి సహాయం చేయడానికి సాధ్యమైన ప్రతిదీ చేయడానికి నేను వాగ్దానం చేస్తున్నా. నా మొట్ట మొదటి సమర్పణ ఎల్లప్పుడు సువార్తను ప్రకటించుటకేనని సూచిస్తున్నా. పౌలు ఫ్లాన్ చేసిన ఋణమును గుర్తించుతూ నేను ముగిస్తున్నా: విషయాన్ని అతడు దేవుని చేతులకు అప్పగింపవలసియుంది. “అలాగే, స్థానిక సంఘపు భవిష్యత్తు ఎలా ఉండబోతుందో మనకు తెలియదు, కాని భవిష్యత్తు ఎవరి చేతిలో ఉందో మనకు తెలుసు. ఆయన చిత్తాన్ని జరిగించడానికి మనలను మనం సమర్పించుకుందాం.”

## సూచనలు

<sup>1</sup>William Barclay, *The Letter to the Romans*, rev. ed., The Daily Study Bible Series (Philadelphia: Westminster Press, 1975), 5. <sup>2</sup>పౌలు బాప్తీస్మానికి మాత్రమే కాదు అంతర్యంలో కూడా దేవుని సేవించాడు. “నా పూర్వ హృదయముతో నేనెవరిని సేవించుచుంటినో” అని NCV అంది. <sup>3</sup>*The Interlinear Greek-English New Testament: The Nestle Greek Text with a New Literal English Translation by Alfred Marshall* (London: Samuel Bagster & Sons, 1958), 603. The KJV has “prosperous journey.” <sup>4</sup>W. E. Vine, Merrill F. Unger, and William White, Jr., *Vine’s Complete Expository Dictionary of Old and New Testament Words* (Nashville: Thomas Nelson Publishers, 1985), 376. <sup>5</sup>*The Interlinear Greek-English New Testament*, 603. <sup>6</sup>John R. W. Stott, *The Message of Romans: God’s Good News for the World*, The Bible Speaks Today series (Downers Grove, Ill.: Inter-Varsity Press, 1994), 56. <sup>7</sup>Warren W. Wiersbe, *The Bible Exposition Commentary*,

vol. 1 (Wheaton, Ill.: Victor Books, 1989), 516. <sup>8</sup>ఈ భాగంలో 5లోని 4 పాయింట్లు Larry Deason, "The Righteousness of God": An In-depth Study of Romans, rev. (Clifton Park, N.Y.: Life Communications, 1989), 51-52నుండి సేకరింపబడినది. <sup>9</sup>"యేసు క్రీస్తు ద్వారా" అనే క్రీస్తు యొక్క మధ్యవర్తిత్వాన్ని నొక్కి పలుకుతోంది (1 తిమోతి 2:5; ఎఫెసీయులకు 5:20; కొలోస్సయులకు 3:17; హెబ్రీయులకు 13:15; 1 పేతురు 2:5లను కూడా చూడు). <sup>10</sup>Charles R. Swindoll, *Coming to Terms with Sin: A Study of Romans 1-5* (Anaheim, Calif.: Insight for Living, 1999), 11.

<sup>11</sup>Jack Cottrell, *Romans*, vol. 1, College Press NIV Commentary series (Joplin, Mo.: College Press Publishing Co, 1996), 93. <sup>12</sup>Leon Morris, *The Epistle to the Romans* (Grand Rapids, Mich.: Wm. B. Eerdmans Publishing Co., 1988), 60. <sup>13</sup>Cottrell, 93. <sup>14</sup>Charles Hodge, *Romans*, The Crossway Classic Commentaries (Wheaton, Ill.: Crossway Books, 1993), 25. <sup>15</sup>John Murray, *The Epistle to the Romans*, vol. 1, The New International Commentary on the New Testament (Grand Rapids, Mich.: Wm. B. Eerdmans Publishing Co., 1968), 22. <sup>16</sup>Douglas J. Moo, *The Epistle to the Romans*, The New International Commentary on the New Testament (Grand Rapids, Mich.: Wm. B. Eerdmans Publishing Co., 1996), 59. ఇంగ్లీషు బైబిల్లో, "అత్తు సంబంధమైన వరములు" అనే ప్రయోగం 1 కొరింథీయులకు 12:1; 14:1ల్లో కనిపిస్తుంది, కాని "gifts" అనే పదం ఇటాలిక్స్లో ఉంది. "Gifts" అనేది గ్రీకు మూలంలో లేదు; అది తర్జుమాదారులవలన అందించబడింది. <sup>17</sup>John MacArthur, *Romans 1-8*, The MacArthur New Testament Commentary (Chicago: Moody Press, 1991), 43. <sup>18</sup>Stott, 57. "అంతర్జాతీయ ఋణము" అనేది Charles E. B. Cranfield, *A Critical and Exegetical Commentary on the Epistle to the Romans*, vol. 1 (Edinburgh: T. & T. Clark, 1983), 79నుండి కోట్ చేయబడినది. <sup>19</sup>Vine, 206. <sup>20</sup>James Macknight, *A New Literal Translation, from the Original Greek of All the Apostolical Epistles with a Commentary and Notes* (N.P.: n.d.; reprint, Grand Rapids, Mich.: Baker Book House, 1984), 57.

<sup>21</sup>Morris, 60. <sup>22</sup>Stott, 57. <sup>23</sup>Ibid. <sup>24</sup>F. F. Bruce, *The Letter of Paul to the Romans*, The Tyndale New Testament Commentaries (Grand Rapids, Mich.: Wm. B. Eerdmans Publishing Co., 1985), 73. <sup>25</sup>Vine, 150. <sup>26</sup>Ibid., 508. <sup>27</sup>D. Stuart Briscoe, *Mastering the New Testament: Romans*, The Communicator's Commentary Series (Dallas: Word Publishing, 1982), 34. <sup>28</sup>David F. Burgess, comp., *Encyclopedia of Sermon Illustrations* (Saint Louis: Concordia Publishing House, 1988), 67నుండి కోట్ చేయబడినది. <sup>29</sup>Roger Lovette, in *Illustrating Paul's Letters to the Romans*, comp. James F. Hightower (Nashville: Broadman Press, 1984), 10నుండి సేకరింపబడినది. <sup>30</sup>Ray F. Chester, "The Powerful Gospel," Abilene Christian College Annual Bible Lectures (1959), 41-42నుండి సేకరింపబడినది.